

Tifel tas-Suq

“Sketch” ta’ G. CASSAR PULLICINO

DAN Dovik li sa ngħidilkom fuqu sata’ gie bin is-sinjuri f’dar il-ghonja, imma xortih wellditu go kerrejja u bin il-faqar. Ommu kienet tidħol għal xi hasla hwejjeg għand in-nies; daqqa ddabbar xi haġa talli tnaddaf il-berġa tat-Tabib tal-Gvern, ohra tindaħal biex issamsar meta jinżlu xi morini u jridu jsibu fejn joqogħdu l-art, u hekk kienet tpixka u tlaqqat sold mhux hażin. Missieru kien idur b’xi żarbun jew qalziet tas-suldati għall-bejgħ, u kien ukoll ibiegh il-*gaxin*. Kont tarah jinżel il-kwartier, jiġbor il-fdal tal-mejda u mbagħad imurlek hdejn il-Fosos ta’ Sant Iermu jew fuq il-Barrakka t’Isfel u iġhajjat: “Min inbiegħlu b’*sei*?” Dan kollu jiftakru sewwa Dovik. Kif iġhaddi ż-żmien? Donnu l-bieraħ! Kien jieħdu miegħu missieru biex iżommlu waħda mill-landi mimlija b’*ta’ l-Ingliż*. U mhux hekk biss. Fis-sajf missieru kien jarma qoffa fuq dahru u joħroġ ibiegh ir-rizzi. U Dovik kien iżommlu l-landa għall-qxur im-kisser, u jimxi quddiem iġhajjat “Rizzi mimli!”

Taħsbux li dan Dovik rifes is-Suq il-bieraħ! Min jiftakru haġ iġħid li Dovik kien l-ixjeħ wieħed bil-posta. U ma’ tul haġtu s-Suq inbidel shiħ. Jiftakar il-posti għadhom mingħajr haġid bejniethom, meta kienu mifrudin waħda mill-ohra bl-ixkejjer biss; jiftakar l-erba’ eġħjun fil-kantunieri li kienu jtellgħu l-ilma mill-ġibjun ta’ taħt għall-hasil u għax-xorb. Tgħiduli: “Mela kemm kellu żmien dan Dovik?” Sew sew anqas jien ma naf ngħidilkom, għax jien li smaġt fuqu m’għand haddiehor. Imma kien twieled wisq qabel ma daħħlu d-dawl elettriku fis-Suq, għax dejjem kien iġħid li għal żmien twil jiftakru mixgħul bil-gass.

Mat-tmien snin Dovik sab ruħu lavrant ma’ wieħed bil-posta tal-laħam. Għall-ewwel bata sa dara, imma mbagħad, ftit ftit, qagħad għall-hajja tas-Suq. Kien jisbaħlek minn kmieni jqat-ta’ l-ikkapuljat, jahsel l-imsaren, jaqlibhom, u jimlihom zalzett minn ġol-lenbut u mbagħad ilabbar kull milwa biex jiskula hasil il-laħam minnha u tinxef iktar malajr. Daqqiet l-im-għallem kien jibagħtu taħt is-Suq, fil-kantina, fejn kien ikun hemm il-laħam immellaħ fis-salmura ġewwa l-btiet u kien iġħabbihom il-ġebli biex il-laħam jippressa ruħu sew. Habtiet tiġihom ordni biex iservu l-laħam abbordijet jew f’xi sptar, u

ohra kienu jibagħtu għal nofs robbu mill-ħwienet tal-baħrin tat-Triq id-Dejqa, u kienu jfittxu jservuhom mill-aħjar.

Il-posta kienet imqabbda tajjeb u dejjem mimlija bil-laħam. Biċċa kienu jgibuh mill-Biċċerija (dak iż-żmien kienet il-Belt) u ohra kienu jixtruħ m'għand il-bejjiegħa t'Għawdex. Kont tara 'l tas-Suq joħorgu fil-bieb tal-ġenb u lill-Għawdxin iġhidulhom kemm sa jwasslu fil-prezz ġo widinthom biex hadd ma jkun jaf kemm għolla wiehed fuq l-iehor. U mbagħad il-ftehim isir. l-Għawdxi jgħidlu "Għalik mela, ħabib", u l-iehor idahħal il-laħam ġol-posta. Kien ikun laħam ta' kull xorta, daqqa xi għoġol imsemmen jew baqra niexfa mill-ħalib, ohra majjali u ohra mtaten jew ħrief. Maż-żmien Dovik beda jifhem fil-bhej-
jem: sar jagħzel mad-daqqa t'għajn bejn laħam il-fart u laħam il-kelb, u l-muntun mill-moġħa, u kien iġhidlek 'k dik in-nagħġa hix tajba biex taħdimha fil-posta skond jekk tkunx terfa' xaħam wisq jew tkunx imġelġla.

U hekk iż-żmien għaddej, Dovik kiber u baqa' jikber fil-lant tal-laħam. U madankollu kien qed isir xogħol ieħor madwaru. Għalkemm kulhadd kien ikun mehdi b'xogħlu, Dovik kien ikun jaf li dawk in-nies bil-ħorġ mixħut fuq spallithom kienu l-ġenniena tat-tjur li jistennew 'il tal-posti joħorgu barra s-Suq filgħodu kmieni biex jikkurdaw fuq it-tiġieġ u l-fniek li kienu ġabra mill-irħula. Kien jitgħaxxaq jara l-kaċċa mdendla fil-posta ta' quddiem, daqqa fniek salvaġġi maqbudin bin-nemes jew maqtulin bl-ixkubetta fuq ir-reddiesa, ohra xi erba' borok ionkella, meta jpassi, il-gamien u s-summien. Kien jara wkoll il-bejgħa tal-ħaxix diehla mill-bieb tal-ġenb: tkun għadha ġejja m'għand il-pitkal fil-qfief imgħallmin biż-żebgħa biex jingħarfu, u kien jaf li dawk tal-posta tal-ħaxix jixtru m'għand il-pitkali bil-patakki u bl-irbġhajja u jbiegħu lill-poplu bil-flus tal-lum — bis-soldi u bix-xelini. Tal-ħut l-istess. Kienu jgħaddu l-lavranti u l-psatas tas-Suq bil-kvieviet mimlijin ħut fuq ras-hom, ġejjin minn għand il-kumpratur tax-Xatt — u l-kvieviet, imweżnin fuq il-qawwara, bl-ilma baħar iqattar minnhom, iħallu ċ-ċfales minn kull fejn iġhaddu.....

Issa Dovik beda jidliel u jitqarqaċ. Kien twal u mtela' u sar moġħla hawn. Kellu xagħru wieqaf u mimxut 'il fuq u m'għonqu kellu kuruna u dirġajh mimlijin tpingija li kien għamillu, wiehed suldat tal-Milizja bil-labar. Bħal shabu l-ohra tas-Suq, kien jinbex lix-xemx għaddejja. 'K tgħaddi mara hox-

na minn quddiem il-posta u ma tiqafx tixtri għandu malajr jittafgħiha botta u jgħajjat: "Maltemp għandna, sinjuri!". 'K jara wiehed liebes l-abjad jara kif jagħmel itajjar id-demm jew l-ilma fuqu u mbagħad iġhid "Ara jċappas!" Idejh kienu jikluh għall-ġlied: mal-bahrin min jaf kemm taw huwa u shabu! U bejniethom gie li taw ukoll imma, haġa tal-ghaġeb, qatt ma ġera d-demm għax l-ewwel haġa li kienu jagħmlu qabel ihebbu għal xulxin kienu jwaddbu minn fuqhom l-imwies u l-iskieken biex jiġġieldu bil-fier, bil-ponn biss. Imma lit-tfajliet kien iżommhom bid-diskors u kien jagħzillhom laham xkett u jgħidilhom "Qubbajd tajtek!" U meta, xi darba wara nofs in-nhar, kien jiġi wiehed jaf isaffar bħall-agħsafari kollha u jagħmel il-hsejjes tal-bhejjem, Dovik u shabu kienu jzommuh isaffar issa bħal verdun jew bħal kanal, issa jagħmel bħal barri jew qażquż jonkella jagħmel il-hsejjes tal-karozzi tan-nar li kienu għadhom kemm daħlu. Kienu jingemgħu miegħu u jagħtuh fastidju. Daqqa jissuttawh b'xi biċċa laham imrejha, oħra b'xi haxixa midbiela. Imma qabel jitlaq kienu jnewwlulu xi biċċa zalzett jew hobża jonkella xi sieq tal-majjal għat-tisjir. U dak l-imbieriek kien jehodhom u jerga' jmur wara żmien, għax is-Suq hemm il-barka t'Alla u fih il-ħajja!

F'daqqa waħda Dovik xeba' Malta u tah li jsiefer. Tah li jsiefer u meta ġietu x-xoqqa f'moxtha ra kif imbarka fuq bastiment u mar Bengħaži ma' wiehed bin-negozju tal-bhejjem. Hemmhekk anqas ma saddad u telaq għal Spanja fejn għadda żmien twil jiġri minn post għall-ieħor u anki għamel shab ma' wiehed fin-negozju tal-ħut. Kienu joħorġu bl-iskejjen, kellhom it-tunnara u kienu jsieferu t-tonn li jaqdbu, biċċa minnu għal Malta. U kemm dam hemm dara jitkellem bl-Ispanjol, sar jilbes il-kappell *sombrero* u fuq il-qalziet kien idawwar ma' qaddu terħa bħal tagħhom. Għax Dovik kien indiehes sewwa: fil-ħwienet jismagħhom idoqqu l-kitarra u jċaqċqu l-kastanjoli u jħabbtu t-tanbur, jarahom jiżfnu l-*bolero* u l-*fandango* — u kultant imur jara l-festa tat-toru. Kienet tidħol il-komitiva, biċċa rekbini fuq iż-żwiemel, lebsin gobba bil-mantell iswed fuqha, oħrajn rekbini bhejjem magħluba u lebsin gobba rrakkmeta b'kappell f'rashom wiesa' wiesa'. Kien jara-hom u jistagħgeb bil-qulbija u bil-heffa kif kienu jduru mat-toru, l-ewwel isahħnuh bil-biċċa l-ħamra sakemm fi-aħħar joq-tluh b'daqqa waħda bis-sejff twil li jkollhom. Għalkemm Dovik kien baqa' għažeb, taħsbux li ma ġerix mal-*muchachás*. Kienu

jixtequh lil Dovik, u ġrew warajh bil-bosta; imma dan baqa' bħal ma nġhidu aħna bil-Malti "gharus is-sena kollha u ż-żwieġ ma jasal qatt". U hekk saflaħħar għaddew is-snin u Dovik reġa' hass li jrid jiġi Malta. Gabar kull ma kien faddal u ħalla warajh għal dejjem 'il dik l-art tat-toru u tas-senioritas.

Issa Dovik reġa' Malta u ha posta s-Suq għal rasu. Ferħu bih shabu tas-Suq u laqgħuh tajjeb. U dak in-nhar li reġa' rifes it-tirġien tas-Suq bdew ihabbtu bis-skieken u bl-irtal fuq l-imwieżen u fuq il-bankijiet, u jċemplu l-qanpiena tal-bieb. U dawk li kienu ta' mparu stednuh jiekol magħhom għand dik li ssajjar wara s-Suq u lesti tilhom imqarrun u fenek u torta, u xorbu l-inbid ta' Spanja u daqqew fuq il-kitarri, ċaqċqu l-kastanjoli u ġiebu 'l Rużar l-Għama jqabblilhom.....

Dan kien Dovik tas-Suq. Il-lum it-tifkira biss għad fadal tiegħu. Imma meta miet shabu qassmu s-santi bir-ritratt tiegħu u f'kull posta għandek issib waħda. Jekk tistaqsi fuq jgħidulek "Ilu li miet, miskin, Dovik! Kemm ġera fi żmien! U kemm kien jaf x'igħid fuq Spanja! Ma kellniex tifel aħjar minnu s-Suq!"

Hekk hu! Dovik ħalliena, bħal ma kull wiehed minna jrid iwelli f'din id-dinja. U bħal nies oħra li jitwiieldu u jgħixu f'ambjent zġhir, ħalla warajh l-isem tiegħu li għamel biss hoxx zġhir bejn il-ħitan tas-Suq.

~~F U Q I L - K A L V A R J U~~

~~Ta' PATRI V. V. BARBARA, O.P.~~

~~Niżel Bin Alla mis-smewwiet u wriena.~~

~~It-triq tas-sewwa, xettel ġewwa fina~~

~~Is-sigra tal-qdusija, u lkoll imliena~~

~~B'aita ta' Dawl minn Għajn saffa u ħanina.~~

~~Għadda jagħmel il-ġid, qatt ma ħalliena~~

~~Fil-ħemm u n-niket tagħna, u bier jagħtina~~

~~Is-saltna tal-Missier, f'milja ta' ħniena,~~

~~Fuq l-gholja mqaddsa b'Demmu ried jifdina.~~

~~Mogħti għall-mewt, meħlus mill-ħaqq Barabba,~~

~~Fetaħ dirgħajh fuq l-ghuda bier jilqagħna~~

~~Fil-kenn ta' Qalbu, u miet, debba ta' mħabba.~~

~~Għar biss l-imħabba kienet li niżżlita~~

~~Minn hdan Missieru fl-art midinba tagħna.~~

~~U d-dinja msejtna m'għarfitux... qatlita!~~